


வேதாகமத்தின் மாபெரும் சத்தியங்கள்

பாடம் # 4

யுகங்களின் வெவ்வேக திட்டம்

முதலாம் உலகம்



வேதாகமத்தின் மாபெரும் சத்தியங்கள்

பாடம் # 4

யுகங்களின் தெய்வீக திட்டம் முதலாம் உலகம்!

உங்கள் கவனத்திற்கு : ஒவ்வொரு வசனக்குறிப்பையும், தயவுசெய்து உங்கள் வேதாகமத்திலிருந்து முழுமையாக வாசித்தறியவும்.



ன்று நாம், "முதலாம் உலகம்" குறித்து தியானிக் கலாம். நாம் உலகத்தையும் அதன் நிலைமையையும் பார்க் கும்பொழுது, வாழ்வின் நோக்கம்தான் என்ன என்றெண்ணி ஆச்சரியப்படுகிறோம்.

மேலும் மனுக்குலத்திற்கு என்று எதாவது திட்டம் ஒன்று உள்ளதா? அப்படியானால், உலகம் எங்கே சென்று கொண்டிருக்கிறது?

உதாரணமாக, ஒவ்வொரு நாட்டிற்கும், குடும்பத்திற்கும், நிறுவனங்களுக்கும், தனித்தனி மனிதர்களுக்கும் ஒரு நிரந்தரத் திட்டமுண்டு. அதன்படி, அவர்கள் செயல்படுகிறார்கள்.

அவ்வாறு இருக்கும்போது சர்வவல்ல தேவனுக்கு ஒரு நிரந்தரமான திட்டம் இருக்கும் அல்லவா.

அந்த திட்டத்தின் அடிப்படையில் அவர் நிச்சயமாக செயல்படுவார், இதை குறித்து நாம் கீழுள்ள வசனத்தில் வாசிக்கிறோம்...

1 கொரிந்தியர் 14:33

"தேவன் கலகத்திற்குத் தேவனாயிராமல், சமாதானத்திற்குத் (ஒழுங்கிற்குத்) தேவனாயிருக்கிறார், பரிசுத்தவான்களுடைய சபைகளெல்லாவற்றிலேயும் அப்படியே இருக்கிறது."

ஆகவே, நம்முடைய தேவன் ஒழுங்கின் தேவனாயிருக்கிறார் ...அவருக்கு ஒரு திட்டம் உள்ளது, அத்திட்டத்தை ஒரு தரிசனம் என்று அழைக்கிறார். இதை குறித்து நாம் கீழுள்ள வசனத்தில் வாசிக்கிறோம்...

ஆபகூக் 2:2, 3

"அப்போது கர்த்தர் எனக்குப் பிரதியுத்திரமாக, நீ தரிசனத்தை எழுதி அதைக் கடந்தோடுகிறவன் வாசிக்கும்படி பலகைகளிலே தீர்க்கமாக வரை. குறித்த காலத்திற்கு தரிசனம் இன்னும் வைக்கப்பட்டிருக்கிறது."

உம்முடைய வசனமே சத்தியம்.  உம்முடைய வசனமே சத்தியம்.  உம்முடைய வசனமே சத்தியம்.


For more studies on other subjects Contact: MESSENGERS OF CHRIST E-mail: thekingdom1_6@yahoo.com /thekingdom1underscore6@gmail.com

முடிவிலே அது விளங்கும். அது பொய் சொல்லாது. அது தாமதித்தாலும் அதற்காகக் காத்திரு. அது நிச்சயமாய் வரும் அது தாமதிப்பதில்லை."

இங்கு ஆபகூக் தீர்க்கதரிசி "தரிசனத்தை எழுதி பலகைகளின் மேல் தீர்க்கமாக வரை" என்கிறார்.

இந்த தரிசனம் குறித்த காலத்தில் நிறைவேறும்...என்றும் கூறுகிறார் .

இப்பொழுது நாம் காண்கிற இந்த "வரைப் படம்" சொல்லப் பட்ட தரிசனமாயிருக்கிறது.



யுகங்களைப் பற்றின தெய்வீகத் திட்டத்தின் வரைபடம்

தேவனுடைய "தெய்வீக திட்டங்கள்" வேதாகமத்தில்

"இங்கே கொஞ்சமும் அங்கே கொஞ்சம்" - மாக

ஆதியாகமம் தொடங்கி வெளிப்படுத்தலின் விசேஷம் வரைக்கும் மறைந்துள்ளது.

இதை ஏற்ற காலங்களில் தேவன் மிகத் தெளிவாக வெளிப்படுத்துகிறார்.

"ஆனால் இந்த படத்தை நாம் முன்பு எங்கும் பார்த்ததில்லை, பார்த்தாலும் புரியவில்லை என்று நினைக்கலாம்."

ஒரு கட்டிட நிபுநரின் அலுவலகத்தில், அலுவலக மேஜை மீது அநேக வரை படங்களை காணலாம்...

.....ஆனால் நமக்கு ஒன்றும் புரியாது.

அவைகளைக் குறித்து அவர் நமக்கு விளக்கினால் மாத் திரமேற்புரிந்து



அது போலவே இந்த வரைபடத்திலுள்ள தெய்வீக திட்டங்களை... அதை திட்டமிட்ட தேவன் நமக்கு போதித்தால் மட்டுமே புரியும்.

இந்த வரைபடத்தில் உள்ள காரியங்களை அறிந்துக்கொள்ள சுமார் ஒரு வருடம் தேவைப்படுகிறது.

இதை படிப்படியாக கற்றுக்கொண்டால்தான் நாம் தேவனுடைய திட்டங்களை தெளிவாகப் புரிந்துகொள்ள முடியும்.

இன்று, யுகங்களைப் பற்றிய தேவ ஏற்பாட்டில், **A, B, C** என்று குறிப்பிடப் பட்டுள்ள...

மூன்று உலகங்களைப் பற்றி காணலாம்.

- ➔ A. முதல் உலகம்
- ➔ B. இரண்டாம் உலகம்
- ➔ C. மூன்றாம் உலகம்.

உம்முடைய வசனமே சத்தியம்.



உம்முடைய வசனமே சத்தியம்.



உம்முடைய வசனமே சத்தியம்.

இந்த மூன்று உலகங்களையும் பற்றி நாம் கீழுள்ள வசனத்தில் வாசிப்போம்.

2 பேதுரு 3:5-7, 13

"பூர்வ காலத்தில் தேவனுடைய வார்த்தையினாலே வானங்களும், ஜலத்தினின்று தோன்றி ஜலத்தினாலே நிலைகொண்டிருக்கிற பூமியும் உண்டாயினவென்பதையும், அப்பொழுது இருந்த உலகம் ஜலப்பிரளயத்தினாலே அழிந்ததென்பதையும் மனதார அறியாமலிருக்கிறார்கள். இப்பொழுது இருக்கிற வானங்களும் பூமியும் அந்த வார்த்தையினாலேயே அக்கினிக்கு இரையாக வைக்கப்பட்டு தேவ பக்தியில்லாதவர்கள் நியாயந்தீர்க்கப்பட்டு அழிந்து போகும் நாள் வரைக்கும் காக்கப்பட்டிருக்கிறது. அவருடையவாக்குத்தத்தின்படியே நீதி வாசமாயிருக்கும் புதிய வானங்களும், புதிய பூமியும் உண்டாகுமென்றுகாத்திருக்கிறோம்."

இங்கு அப்போஸ்தலர் பேதுரு, ஜலப்பிரளயத்திற்கு முன்பிருந்த உலகத்தையும், இப்பொழுது இருக்கின்ற பொல்லாத உலகத்தையும், அவருடைய வாக்குத்தத்தின்படியே நீதி வாசமாயிருக்கும், வரக்கூடிய புதிய உலகத்தை பற்றி கூறுகிறார். இங்கு ஒவ்வொரு உலகத்திற்கும் ஒரு வானமும், பூமியும் இருப்பதாக சொல்லப்படுகிறது.

☞ இதன் பொருள் என்ன? கீழுள்ள வசனத்தை வாசிக்கலாம்...

2 கொரிந்தியர் 12:1-4

"மேன்மை பாராட்டுகிறது எனக்குத் தகுதியல்லவே, ஆகிலும் கர்த்தர் அருளிய தரிசனங்களையும் வெளிப்படுத்தல்களையும் சொல்லுகிறேன். கிறிஸ்துவுக்குள்ளான ஒரு மனுஷனை அறிவேன், அவன் பதினாலு வருஷத்திற்கு முன்னே மூன்றாம் வானம் வரைக்கும் எடுக்கப்பட்டான், அவன் சரீரத்திலிருந்தானோ, சரீரத்திற்குப் புறம்பாயிருந்தானோ, அதை அறியேன், தேவன் அறிவார். அந்த மனுஷன் பரதீசுக்குள் எடுக்கப்பட்டு, மனுஷர் பேசப்படாததும் வாக்குக் கெட்டாததுமாகிய வார்த்தைகளைக் கேட்டானென்று அறிந்திருக்கிறேன். அவன் சரீரத்திலிருந்தானோ சரீரத்திற்குப் புறம்பாயிருந்தானோ, அதை அறியேன், தேவன் அறிவார்."

இங்கு அப்போஸ்தலர் பவுல், "கிறிஸ்துவுக்குள்ளான ஒரு மனுஷன்" "மூன்றாம் வானம்" மட்டும் "எடுத்துக்கொண்டதையும்" அதை பரதீஸ் என்றும், அதைப் பற்றிய காரியங்களை சொல்லக்கூடாததென்றும் எழுதுகிறார்.

☞ இங்கு சொல் லப் பட்டுள்ள "மூன்றாம் வானம்" என்றால் என்ன?

☞ "முதல்" வானம், "இரண்டாம்" வானம் எங்கே இருக்கிறது?

வேதாகமத்தில் உள்ள ஆங்கில வார்த்தையான HEAVEN (பரலோகம்)

என்பதற்கு மூன்று விதமான அர்த்தங்கள் உண்டு.

தமிழ் வேதாகமத்தில் "வானம்" என்று மொழி பெயர்க்கப்பட்டுள்ளது.

☞ 1. "வானம்" தேவனுடைய இருப்பிடம் அல்லது அவருடைய வாசஸ்தலமாகிய பரலோகத்தைக் குறிக்கிறது (பிரசங்கி 5-2)

☞ 2. "வானம்" இது சூரியன், சந்திரன், நட்சத்திரங்களைக் கொண்ட அண்டத் தை குறிக்கிறது (சங்கீதம் 19-1).

☞ 3. "வானம்" இதன் அர்த்தம் வேதாகமத்தில் அநேக இடங்களில் பயன்படுத்தப்பட்டிருக்கிறது. அனால், அதை அநேகர் புரிந்துகொள்வதில்லை. ஆனாலும் நாம் இப்பொழுது அறிந்துக்கொள்ளவேண்டிய கட்டாயத்தில் இருக்கிறோம்.



இதன் பொருளை, கீழ்காணும் வசனத் தின்மூ லம் அறி யலாம்

உம்முடைய வசனமே சத்தியம். உம்முடைய வசனமே சத்தியம். உம்முடைய வசனமே சத்தியம்.

மத்தேயு 24:35

"வானமும் பூமியும் ஒழிந்துபோம் என் வார்த்தைகளோ ஒழிந்து போவதில்லை."

இங்கு கர் த் த்நானமும் பூமியும் “ஒழிந்து போகிறதை” பற்றி பேசுகிறார்.

☞ உண்மையில் வானமும் பூமியும் ஒழிந்து போகுமா ?
☞ அல்லது தேவன் குடியிருக்கும் இடம் ஒழிந்து விடுமா ?

நிச்சயமாக இல்லை.
அப் படியானால் , வானம், மற் றும் பூமி என்பதனோடுள் என்ன ?
அல்லது தேவன் சிருஷ்டித்த
“வானமும் பூமியும்” அழிந்து விடுமா? கீழுள்ள வசனத்தை வாசிப்போம்...

பிரசங்கி 1:4

"ஒரு சந்ததி போகிறது, மறு சந்ததி வருகிறது, பூமியோ என்றைக்கும் நிலைத்திருக்கிறது"

இங்கு பூமி என்றைக்கும் நிலைத்திருக்கும் என்று தெளிவாகக் கூறப்பட்டுள்ளது.

இது முற்றிலும் ஒழிந்து போகாது.

மீண்டும் இதைப்பற்றி கீழுள்ள வசனத்தில் வாசிக்கலாம்...

சங்கீதம் 104:5

"பூமி ஒருபோதும் நிலைபேராதபடி அதன் ஆதாரங்கள் மேல் அதை ஸ்தாபித்தார்."

பூமியின் அஸ்திபாரங்கள் எல்லாம்...ஒருபோதும் **நிலைபெயராது**, பூமியை ஒருபோதும் நகர்த்தவும், **அழிக்கவும் முடியாது** மாறாக, பூமியை தேவன்..


ஏசாயா 45:18

"வானங்களைச் சிருஷ்டித்துப் பூமியையும் வெறுமையாயிருக்கச் சிருஷ்டியாமல் அதைக் குடியிருப்புக்காகப் படைத்து, அதை உருவெற்படுத்தின தேவனாகிய கர்த்தர் சொல்லுகிறதாவது, நானே கர்த்தர் வேறொருவர் இல்லை."

பூமி நிலையாக இருப்பது மாத்திரம் அல்ல அதை வெறுமையாக விடாமல், என்றென்றைக்கும் மனுஷர் குடியிருக்கவும் செய்தார் என்று வாசிக் கி றோம் வேதத்தில் இந்த உண்மை எவ்வளவு தெளிவாக கூறப்பட்டுள்ளது.

அப்படியானால் ஒழிந்து போவதாக கூறப்படுகிற வானமும் பூமியும் எது?

(11திமோ 2-15) நாம் “சத்தியத்தை நிதானமாக பகுத்து பார்த்து புரிந்துக் கொள்ள வேண்டும்.” அதாவது உபயோகப் படுத்தப்பட்ட மொழிகளை சரியாக ஆராய்ந்து அறிந்துக் கொள்ள வேண்டும். (மத் 24-35) ல் கூறப்பட்டுள்ளவை, நேரடி பாஷையில் சொல்லப்படாமல், அடையாள பாஷையில் சொல்லப்பட்டுள்ளதை நாம் முதலி ல் உணரவேண்டும்

 **"வானம்"** என்பதற்கு அடையாள பாஷையில் என்ன அர்த்தம் என்பதை?
கீழுள்ள வசனத்தில் காணலாம்...

எபேசியர் 2:2

“அவைகளில், நீங்கள் முற்காலத்திலே இவ்வுலக வழக்கத்திற்கேற்றபடியாகவும், கீழ்ப்படியாமையின் பிள்ளைகளிடத்தில் இப்பொழுது கிரியை செய்கிற ஆகாயத்து அதிகாரப் பிரபுவாகிய ஆவிக்கேற்றபடியாகவும் நடந்து கொண்டீர்கள்.”

உம்முடைய வசனமே சத்தியம். உம்முடைய வசனமே சத்தியம். உம்முடைய வசனமே சத்தியம்.

“ஆகாயத்து அதிகார பிரபு” என்பது சாத்தானையும் அவனுடைய கண்ணுக்கு தெரியாத இன்றைய அரசாட்சியையும் குறிக்கிறது.

இவ்வாறாக, “வானம்” என்பது அடையாள மொழியில், பூமியின் மீது நடக்கும் கண்ணுக்குத் தெரியாத ஆவிக்குரிய அரசாட்சியைக் குறிக்கிறது.

இதுவே வானம் என்ற வார்த்தைக்கான மூன்றாவது ஆவிக்குரிய அர்த்தமாகும்.

இப்போழுது அடையாள மொழியில் “பூமி” என்பதன் பொருளைக் காணலாம்...

ஏசாயா 24:1-3, 19, 20

"இதோ, கர்த்தர் தேசத்தை வெறுமையும் பாழுமாக்கி, அதைக் கவிழ்த்து, அதின் குடிகளைச் சிதறடிப்பார். அப்போழுது ஜனத்துக்கு எப்படியோ அப்படியே ஆசாரியனுக்கும், வேலைக்காரனுக்கு எப்படியோ அப்படியே எஜமானுக்கும், வேலைக்காரிக்கு எப்படியோ அப்படியே எஜமானிக்கும், கொண்டவனுக்கு எப்படியோ அப்படியே விற்றவனுக்கும், கடன் கொடுத்தவனுக்கு எப்படியோ அப்படியே கடன் வாங்கினவனுக்கும், வட்டி வாங்கினவனுக்கு எப்படியோ அப்படியே வட்டி கொடுத்தவனுக்கும், எல்லோருக்கும் சரியாக நடக்கும்.

வசனம்.19, 20 - தேசம் நொறுங்கவே நொறுங்கும், தேசம் முறியவே முறியும், தேசம் அசையவே அசையும். வெறித்தவனைப் போல தேசம் தள்ளாடி, ஒரு குடிலைப் போலப் பெயர்த்துப் போடப்படும். அதின் பாதகம் அதின்மேல் பாரமாயிருக்கிறபடியால் அது விழுந்துபோம், இனி எழுந்திராது."

இங்கு பூமி என்பது பூகோளத்தை குறிக்காமல், இது ஆவிக்குரிய அரசாட்சிக் குட் பட் ட மனித அமைப்புகளைக் குறிக்கும்.

இவ்வாறாக, “பூமி” என்பது அடையாள மொழியில், பூமியின் மீது நடக்கும் கண்ணுக்குத் தெரிகிற பூமிக்குரிய மாம்சீக அரசாட்சியைக் குறிக்கிறது.

இதில் 4 மாபெரும் அமைப்புகள் உள்ளன. அவை,

☞ அரசியல் அல்லது அரசாங்கம்.

☞ சமுதாயம் அல்லது சமூகம்.

☞ மதம் மற்றும்

☞ பொருளாதாரம்.

☞ அதாவது, ஆதாம் பாவத்தில் விழுந்ததிலிருந்து “வானமும், பூமியும்” பொல்லாத தூதர்களின் கட்டுப்பாட்டுக்குள் உள்ளது. பொல்லாத ஆவிகளின் கருவிகளாக பொல்லாத மனிதர்கள் உள்ளனர். இப்படியாக சாத்தான் ஆட்சி செய்கின்ற “வானமும்” “பூமியும்” ஒழிய வேண்டும். அந்த இடத்தில் புதிய “வானமும்” “பூமியும்” வர வேண்டும், இதை தெளிவாக கீழுள்ள வசனத்தில் வாசிக்கலாம்...

வெளி 21:1

"பின்பு நான் புதிய வானத்தையும், புதிய பூமியையும் கண்டேன். முந்தின வானமும் முந்தின பூமியும் ஒழிந்து போயின சமுத்திரமும் இல்லாமற் போயிற்று."

இதை மீண்டும் கீழுள்ள வசனத்தில் வாசிக்கலாம்...

ஏசாயா 65:17

"இதோ, நான் புதிய வானத்தையும் புதிய பூமியையும் சிருஷ்டிக்கிறேன். முந்தினவைகள் இனி நினைக்கப்படுவதுமில்லை, மனதிலே தோன்றுவதுமில்லை."

உம்முடைய வசனமே சத்தியம்.  உம்முடைய வசனமே சத்தியம்.  உம்முடைய வசனமே சத்தியம்.

இதுதான் பூமியின் “கண்ணுக்குத் தெரியாத ஆவிக்குரிய ஆட்சியும்”
“கண்ணுக்குத் தெரிகின்ற மனித ஆட்சியும்” ஆகும்.

இந்த “பொல்லாத உலகத்தைத்” தொடர்ந்து நீதி வாசம் செய்யும் உலகம் வருகிறது.
அப்படியானால், புதிய “வானம்” (அ) கண்ணுக்குத் தெரியாத ஆவிக்குரிய அரசாட்சி எப்படி இருக்கும்?
இதற்கான பதிலை கீழுள்ள வசனத்தில் வாசிக்கலாம்.

தானியேல் 7:13,14

“இராத்தரிசனங்களிலே நான் பார்த்துக்கொண்டிருக்கையில், இதோ, மனுஷகுமாரனுடைய சாயலான ஒருவர் வானத்து மேகங்களுடனே வந்தார். அவர் நீண்ட ஆயுசுள்ளவர் இடமட்டும் வந்து, அவர் சமீபத்தில் கொண்டுவரப்பட்ட சகல ஜனங்களும், ஜாதியாரும், பாஷைக்காரரும் அவரையே சேவிக்கும்படி, அவருக்குக் கர்த்தத்துவமும், மகிமையும் ராஜீகமும் கொடுக்கப்பட்டது. அவருடைய கர்த்தத்துவம் நீங்காத நித்திய கர்த்தத்துவமும் அவருடைய ராஜ்யம் அழியாததுமாயிருக்கும்.”

இங்கு “மனுஷகுமாரனுடைய சாயலான ஒருவருக்கு” பூமியின்மேல் ஆளுகையும் ராஜீகமும் கொடுக்கப்பட்டதைப் பார்க்கிறோம்.
இந்த “வானம்” “மனுஷகுமாரனாகிய இயேசுவின்” ஆளுகையின் கீழ் இருக்கப் போகிறது.
✍ இந்த காரியத்தை குறித்து இயேசு பிலாத்துவிடம் சொல்லும்போது...

யோவான் 18:36

“இயேசு பிரதியுத்தரமாக என் இராஜ்யம் இவ்வுலகத்திற்குரியதல்ல.”
(இரண்டாம் உலகம்) என்று கூறுகிறார் .

பலர் இதைத் தவறாக புரிந்துகொண்டு, இயேசு கூறிய ராஜ்யம் பரலோகம் என்று நினைக்கின்றனர். ஆனால், இது பரலோக ராஜ்யம் அல்ல.
இயேசு இங்கே குறிப்பிடுவது பூமியில் “ஆவிக்குரிய ஆட்சியான” மூன்றாம் உலகத்தை அதாவது “புதிய வானத்தை” குறிக்கிறார்.

✍ அந்த “புதிய உலகத்தில்” புதிய நான்கு அமைப்புகள் இருக்கும்.



புதிய அரசாங்கம் அல்லது அரசியல் அமைப்பு

மத்தேயு 8:11

“...பரலோகராஜ்யத்தில் ஆபிரகாம் ஈசாக்கு யாக்கோபு என்பவர்களோடே பந்தியிருப்பார்கள்.”
எல்லா முற்பிதாக்களும் எதற்காக அங்கு வர வேண்டும்?

✍ அவர்கள் மனிதர்களுக்கு தலைவர்களாக இருப்பார்கள் என்று கீழுள்ள வசனத்தில் வாசிக்கலாம்...

சங்கீதம் 45:16

“உமது பிதாக்களுக்குப் பதிலாக உமது குமாரர் இருப்பார்கள், அவர்களைப் பூமியெங்கும் பிரபுக்களாக வைப்பீர்.”

இவர்கள் “முற்பிதாக்கள்”, என்று அழைக்கப்படுவார்கள்.

அப்போஸ்தலர் பவுல் விகவாச வீரர்களைப்பற்றி விளக்கமாக எபிரேயர் 11-ம்

அதிகாரத்தில் கூறுகிறார் .

இவர்கள்...முற்பிதாக்கள், அதாவது மாம்சத்தில் வந்தபோது இயேசுவுக்கு பிதாக்களாக இருந்தவர்கள்.

✍ இப்போது எல்லோரும், மரித்திருக்கிறார்கள்

ஆனால், “கிறிஸ்துவுக்குள் அவர்கள் உயிர்த்தெழுந்து” (1கொரிந்தியர் 15-22)

உம்முடைய வசனமே சத்தியம்.



உம்முடைய வசனமே சத்தியம்.



உம்முடைய வசனமே சத்தியம்.

"இரண்டாம் ஆதாமாகிய" அவருடைய பிள்ளைகளாகவும் இருப்பார்கள். (யோவான் 11-25)
அவர்களுக்கு கிடைக்கப்போகிற வெகுமதி என்னவென்றால்...
தேவனுடைய இராஜ்யத்தில் கண்ணுக்குத் தெரிகிற வண்ணமாக எல்லா தேசத்தையும்
ஆட்சி செய்கிறவர்களாக இருப்பார்கள்.

→ தேவனுடைய திட்டம் எவ்வளவு அருமையாக உள்ளது !
பூமியில் தேவனுடைய மகிமையான ராஜ்யத்தில் கண்ணுக்குத் தெரி கி ஆட்சியாளர்களாக
இருப்பது மிகவும் பொருத்தமான ஒன்றாகும்.

புதிய மத அமைப்பு

உலகத்தில் ஒரே மதமும், உண்மையான தேவனைப் பற்றி அறிகிற அறிவும் நிறைந்திருக்கும்.

சகரியா 14:9

"அப்பொழுது கர்த்தர் பூமியின் மீதெங்கும் ராஜாவாயிருப்பார், அந்நாளில் ஒரே கர்த்தர் இருப்பார்,
அவருடைய நாமமும் ஒன்றாயிருக்கும்."

இனி தேவனை வழிபடுவதிலும், ஆரதிப்பதிலும் எந்த குழப்பமும் இருக்காது...

புதிய சமுதாய அமைப்பு

முழு மனுகுலமும் தங்களுடைய உரிமைகளையும், வாய்ப்புகளையும் சமமாக பெற்றுக் கொள்வார்கள்.
பணக்காரர் ("மலைகள்"), ஏழை ("பள்ளத்தாக்கு") என்ற வித்தியாசம் இருக்காது.
இதை குறித்து கீழுள்ள வசனத்தில் வாசிக்கலாம்....

ஏசாயா 40:4

"பள்ளமெல்லாம் உயர்த்தப்பட்ட, சகல மலையும் குன்றும் தாழ்த்தப்பட்ட, கோணலானது
செவ்வையாகி, கரடு முரடானவை சமமாக்கப்படும் என்றும்..."

புதிய பொருளாதார அமைப்பு

தங்களுடைய அடிப்படைத் தேவைகளான உணவு, உடை, தங்குமிடம் எதற்கும்
ஒருவருக்கும் குறை இருக்காது.

ஏசாயா 65:21

"வீடுகளைக்கட்டி, அவைகளில் குடியிருப்பார்கள். திராட்சத் தோட்டங்களை நாட்டி,
அவைகளின் கனியைப் புசிப்பார்கள்."

ஜனங்கள் தங்கள் சொந்த வீடுகளில் குடியிருப்பார்கள்,
அவர்கள் வாடகை வீடுகள் தேட அவசியம் இல்லை.
அவர் களுடைய கைகளின் பிரயாசம்ஆசீர்வதிக்கப்பட்டு இருக்கும்.
இன்று கடன்பட்ட விவசாயிகள் தங்கள் கூலியையும் கிடைத்த பலன்களையும் கடன் வாங்கினவர்களிடம்
வட்டியாகவும், கடனாகவும் செலுத்த வேண்டியதாக இருக்கிறது.
ஆனால், வரக்கூடிய காலத்தில் அவரவர் பிரயாசத்தின் பலன்களை அவரவர் புசிப்பார்கள்.
இந்த உலகம் முடிவில்லாமல் சதா காலங்களிலும் நீடித்திருக்கும்.

எபேசியர் 3:21

"சபையிலே கிறிஸ்து இயேசுவின் மூலமாய்த் தலைமுறை தலைமுறைக்கும் சதாகாலங்களிலும்
மகிமை உண்டாவதாக."

உம்முடைய வசனமே சத்தியம்.  உம்முடைய வசனமே சத்தியம்.  உம்முடைய வசனமே சத்தியம்.

இவ்வாறாக உலகத்தின் முடிவு என்பது குறிப்பிட்ட காலத்தில்,
உலக அமைப்புகளுக்கும் வரக்கூடிய முடிவாகும். (11கொரி 12-2) கடைசியாக இவ்வசனத்தில்
குறிப்பிடப்படும் "மூன்றாம் வானம்" என்பது,
வரக்கூடிய ராஜ்யத்தின் "கண்ணுக்குத் தெரியாத ஆவிக்குரிய அரசாட்சியை" குறிக்கும்.
"முதல் உலகத்தின்" வானம், "முதல் வானம்" என்றும்,
"இரண்டாம் உலகத்தின்" வானம், "இரண்டாம் வானம்" என்றும் அழைக்கப்படுகிறது. அப்போஸ்தலனாகிய
பவுல், தான் கண்ட தரிசனத்தில்...வரக்கூடிய
தேவ ராஜ்யம் பூமியில் ஸ்தாபிக்கப்படபோகிற மகிமையான காரியங்களை கண்டிருக்கிறார்.


இப்போழுது நாம் முதலாம் உலகத்தைப் பற்றி விளக்கமாக படிக்கலாம்.

முதல் உலகம்

இதை "முதல் உலகம்" அல்லது "அப்போதிருந்த உலகம்" என்று (11பேது 3-6) வாசிக்கலாம்.
ஆதாமின் சிருஷ்டிப்பிலிருந்து ஜலப் பிரளயம் இந்த பூமியின்மேல் வந்த நாள் வரைக்கும்
உள்ள காலப் பகுதியை முதலாம் உலகம் என்று கூறுகிறோம்
இது சரியாக 1656 வருடகாலத் தை கொண்டதாகும்

(இந்த கால கணக்குகளை 22-ம் பாடமான "வேதாகம காலக்கணக்கு" என்ற வகுப்பில் தெளிவாக
அறிந்து கொள்ளலாம்.)

"A" என்கிற எழுத்து முதல் உலகத்தின் காலத்தைக் குறிக்கிறது.



மேலும் முதல் உலகத்தின் கண்ணுக்கு தெரியாத ஆவிக்குரிய ஆட்சியைப் பற்றி கீழுள்ள
வசனத்தில் வாசிக்கலாம்...

எபிரெயர் 2:5

"இனி வரும் உலகத்தைக் குறித்துப் பேசுகிறோமே, அதை அவர் தூதர்களுக்குக்
கீழ்ப்படுத்தவில்லை."

ஆகவே, இதுவரைக்கும் இருந்த இரண்டு உலகங்களையும் தேவன்
தேவதூதர்களுக்கு கீழ்ப்படுத்தி...அவர்களுக்கு இந்த பூமியின்மேல் அதிகாரத்தை செலுத்த
அனுமதித்திருக்கிறார்.

உம்முடைய வசனமே சத்தியம்.  உம்முடைய வசனமே சத்தியம்.  உம்முடைய வசனமே சத்தியம்.

முதலாம் உலகத்தில் ஒரு காரியத்தைப் பார்ப்போம்...

ஆதியாகமம் 6:3

"...அவன் மாம்சந்தானே, அவன் இருக்கப் போகிற நாட்கள் நூற்றிருபது வருஷம்..."

இந்த வருடங்கள் மனுஷனின் ஆயுசு நாட்களை குறிப்பதற்கு வாய்ப்பு உண்டா?

முதலாம் உலகத்தில் மனிதன் சராசரியாக 850 வருடங்கள் வாழ்ந்ததுண்டு.

(இதை நாம் வேதவசனத்தில் உள்ள வம்ச வரலாறை ஆதியாகமம் 5-ஆம் அதிகாரத்தில் வாசிக்கலாம்.)

ஜலபிரளயத்திற்கு பிறகும், இரண்டாம் உலகத்தில் மனிதன் அநேக வருடங்கள் வாழ்ந்திருக்கிறான்... கீழுள்ள வசனத்தை வாசிப்போம்...

ஆதியாகமம் 11: 11,13,15

"...சேம்...ஜந்தாறு வருஷம் உயிரோடிருந்து....அர்பக்சாத் நானூற்று மூன்று வருஷம் உயிரோடிருந்து.....சாலா நானூற்று மூன்று வருஷம் உயிரோடிருந்து..."

இவ்வசனங்களில், முதல் உலகத்தில் மனிதர்கள் அதிக நாட்கள் வாழ்ந்ததை நாம் பார்க்கிறோம்.

அதற்கு பின் இரண்டாம் உலகத்திலும் முன்னூறு வருடங்கள் வாழ்ந்திருக்கிறார்கள்.

ஆகையால், இது மனிதனுடைய ஆயுசு நாட்களை குறிக்காமல், தேவன் நோவாவுக்கு ஜலபிரளயத்தைப் பற்றி சொல்லும்போது மனுசுலம் நீடித்து இருக்கக் கூடிய நாட்கள் 120 வருடங்கள் என்று தீர்க்கதரிசனமாக முன் அறிவித்தார். ஆகவே, தேவன் நோவாவை அழைத்ததிலிருந்து "120 வருடங்கள்"

மட்டும் முதலாம் உலகம் நீடித்திருந்தது.

நாம் முதலாம் உலகத்தில் மீண்டுமாக கவனிக்க வேண்டிய ஒரு காரியம்...

ஆதியாகமம் 1:6

"பின்பு தேவன் - ஜலத்தின் மத்தியில் ஆகாயவிரிவு உண்டாக்கவது என்றும், அது ஜலத்தினின்று ஜலத்தைப் பிரிக்கக்கவது என்றும் சொன்னார்."

இந்த வசனத்தில் ஜலம் பிரிந்ததாகவும், ஜலத்தின் மத்தியில் ஆகாய விரிவு உண்டானதென்றும் வாசிக்கிறோம்.



இந்த ஆகாயவிரிவுக்கு மேல் உள்ள

தண்ணீர் பூமியை

கற்றி நீர் படலமாக இருந்தது.

இந்த நீர் படலம் சூரியனுடைய

கதிர்களை நேரடியாக பூமியின் மேல் பாயாமல்,

இந்த தண்ணீர் வழியாக பூமியை எட்டியது.

பூமிக்கு ஒரு இராட்சத குடையை போல் பாதுகாப்பு அளித்தது


இதை நாம் கீழுள்ள வசனத்தில் வாசிக்கலாம்...

2 பேதுரு 3:5

"பூர்வகாலத்தில் தேவனுடைய வார்த்தையினாலே வானங்களும், ஜலத்தினின்று தோன்றி ஜலத்தினாலே நிலைகொண்டிருக்கிற பூமியும் உண்டாயினவென்பதையும்..."

நோவாவின் காலத்தில் இந்த நீர் படலம் (மதகுகள்) மேலே இருந்து கீழே மழைப்போல் சொரிந்தது.

THE WATER CANOPY



உம்முடைய வசனமே சத்தியம்.



உம்முடைய வசனமே சத்தியம்.



உம்முடைய வசனமே சத்தியம்.

ஆதியாகமம் 7:11**"...வானத்தின் மதகுகளும் திறவுண்டன..."**

பூமியை சுற்றியிருந்த தண்ணீர் படலங்கள் (பிளைவுட் போல அடுக்கப்பட்ட படலங்கள்) ஒன்றுக்கு பின் ஒன்றாக 40 இரவும் 40 பகலும்...மழையாக இந்த பூமியின் மேல் வெள்ளம் போல் பாய்ந்தது.

இந்த காட்சியையும்....அந்த சத்தத்தையும் கற்பனை செய்து பார்ப்பதற்கு எவ்வளவு பயங்கரமாக இருக்கிறது!

☞ இந்த முதலாம் உலகத்தில் கவனிக்க வேண்டிய மற்றொரு காரியம்...

ஆதியாகமம் 2:17**"...இந்த கனியை புசிக்கும் நாளிலே சாகவே சாவாய்..."**

- ➔ இங்கு ஆதாம் அந்த கனியை புசித்த "நாளில்" ஏன் சாகவில்லை என்று பார்ப்பதற்கு
- ➔ ஆதாம் உயிரோடு இருந்த நாட்கள் 930 வருடங்கள் என்று வாசிக்கிறோம் (ஆதியாகமம் 5:5).

☞ தேவன் சொல்லியிருந்தும் ஆதாம் 930 வருடங்கள் வாழ்ந்த காரணம் என்ன?

இதை குறித்து சூல கிறிஸ்தவர்கள் ஆவியில் ஆதாம் அன்றைக்கே மரித்து விட்டார் என்றும், 930 வருடங்களுக்கு பின்பு அவருடைய சரீரம் மரித்தது என்று நினைத்துக் கொண்டிருக்கிறார்கள். இது வேதத்தின்படி சரியாக இருக்கிறதா என்று பார்ப்போம்.

இங்கு "நாள்" என்பது மனிதர்களின் வழக்கில் உள்ள 24 மணி நேரங்களில்.

மேலும், "தேவனாகிய கர்த்தர்" என்பது நம்முடைய ஆண்டவராகிய இயேசுவையே குறிக்கும்.

ஆகவே, நம்முடைய கர்த்தராகிய இயேசுவுக்கு ஒரு நாள் என்பது ஆயிர வருடங்கள் என்று கீழுள்ள வசனத்தை வாசித்து உணரலாம்..

2 பேதுரு 3:8

"...கர்த்தருக்கு ஒரு நாள் ஆயிரம் வருஷம் போலவும், ஆயிரம் வருஷம் ஒரு நாள் போலவும் இருக்கிறது.."

ஆகவே, இயேசுவுக்கு ஒரு நாள்....1000 வருடங்கள் அல்லது நம்முடைய கணக்கின்படி 365,000 நாட்கள்!

அதன்படி, மனுசுலத்தில் ஒருவர்கூட ஆயிர வருடங்கள் வாழ்ந்ததில்லை என்பதை அறிவோம் மேலும் நீண்ட ஆயுசுடன் வாழ்ந்து மரித்தவர் "மெத்தூசலா" ஆவார் (ஆதி 5-27)

"மெத்தூசலாவுடைய நாளெல்லாம் தொளாயிரத்து அறுபத்தொன்பது வருஷம்..."

☞ அடுத்ததாக மற்றொரு காரியத்தை குறித்து தியானிப்போம்...

2 பேதுரு 2:4**"பாவஞ்செய்த தூதர்களைத் தேவன் தப்பவிடாமல்..."**

➔ இந்த தூதர்கள் யார்?

➔ இவர்கள் பாவம் செய்தார்கள் என்று சொல்லப்படுகிறதே, அப்படியானா என்பதோடு பாவம் செய்தார்கள்?

ஆதியாகமம் 6: 1-4

"மனுஷர் பூமியின்மேல் பெருகத்துவக்கி....தேவகுமாரர் மனுஷகுமாரத்திகளை அதிக சௌந்தரியமுள்ளவர்களென்று கண்டு அவர்களுக்குள்ளே தங்களுக்குப் பெண்களைத் தெரிந்துகொண்டார்கள்..."

உம்முடைய வசனமே சத்தியம்.  உம்முடைய வசனமே சத்தியம்.  உம்முடைய வசனமே சத்தியம்.

இந்த தூதர்கள் மனிதனுக்கு உதவியாக இருக்க தேவனால் அனுமதிக்கப் பட்டவர்கள் சாத்தானால் ஏமாற்றப்பட்டு மனித உருவம் எடுத்து உருமாறி பெண்களைத் திருமணம் செய்து, புதிய சந்ததியான "நெபிலீம்" (ராட்சதர் களை) என்ற குழந்தைகளைப் பெற்றெடுத்தார்கள்.

**இவர்கள் பாதி மனிதர்களாகவும் பாதி தூதர்களாகவும் இருந்தார்கள்!!
ராட்சதர்கள் என்று அழைக்கப்பட்டார்கள்.**

இந்த ராட்சதர்கள் வளர்ந்தபோது, பூமியில் உள்ள மக்களை அடிமைப்படுத்தி பூமியை நாசம் செய்தார்கள். இவர்கள் மனிதனை அதிகமான பாவ வழிகளில் நடப்பதற்கு தூண்டினார்கள்.

ஆதியாகமம் 6: 5

"மனுஷனுடைய அக்கிரமம் பூமியிலே பெருகினது என்றும், அவன் இருதயத்து நினைவுகளின் தோற்றமெல்லாம் தித்திக்கும் பொல்லாததே என்றும்..."

இந்த "இராட்சதக்" கூட்டங்கள் பெருகப் பெருக ஜனங்கள் அவர்களுக்கு அடிமைகளாக்கப்பட்டார்கள்.

ஆகவே, இந்த சம்பவங்களை ஞானமும் அன்புமுள்ள தேவன் மனதில் வைத்தவராக இந்த முதலாம் உலகத்தை ஜலபிரலயத்தின் மூலம் முடிவுக்கு கொண்டு வர திட்டமிட்டார்.

ஒரு துரிதமான வேதனை அற்ற முடிவு - மரணம்.

☞ இந்த தூதர்களுடைய "பாவங்களைப்" பற்றி கீழுள்ள வசனத்தில் வாசிக்கலாம்.

யூதா: 6

"அவர்களுடைய வாசஸ்தலத்தை விட்டு, மனிதர்களாக இந்த பூமிக்கு வந்தார்கள்."

அவர்களுடைய "ஆவிக்குரிய சீரத்தையும்", தன்மைகளையும் மாற்றிக்கொண்டு மனிதர்களுடைய தன்மைகளில் மாறி அவர்களுடன் இணைந்து தேவனால் அங்கிகரிக்கப்படாத சந்ததியை பெற்றெடுத்தார்கள்.

☞ மேலும் ஜலப் பிரளயத் திணிவிலிருந்து நோவாவும் அவருடைய குடும்பமும் மாத்திரம் காக்கப்பட்டது. (ஆதியாகமம் 6-17,18)

இதற்குரிய காரணத்தை நாம் கீழுள்ள வசனத்தில் வாசிப்போம்...

ஆதியாகமம் 6: 9

"நோவாவின் வம்சவரலாறு - நோவா தன் காலத்தில் இருந்தவர்களுக்குள்ளே நீதிமானும் உத்தமனுமாயிருந்தான். அவர் தேவனோடு சஞ்சரித்தான்."


நோவாவின் இரத்தத்தில் தூதர்களுடைய இரத்தம் கலக்காததினால் அவர் உத்தமன் என்றும் நீதிமான் என்றும் சான்று பெற்றார்.

☞ அவரும் அவர் குடும்பமும் தூதர்களுடைய இரத்தம் கலந்திராத பரிசுத்தமான மனித சந்ததியாக இருந்தார்கள்.

அதுவும் இல்லாமல் நோவா தேவனுக்கு பயந்தவராக இருந்தார். நோவாவை பற்றி மற்றொரு காரியத்தை வாசிக்கலாம்.

2 பேதுரு 2: 5

"...நீதியைப் பிரசங்கித்தவனாகிய நோவா முதல்..."



உம்முடைய வசனமே சத்தியம்.  உம்முடைய வசனமே சத்தியம்.  உம்முடைய வசனமே சத்தியம்.

☞ இந்த வசனத்தின் பொருள் என்ன?
☞ அவர் வீடு வீடாக சென்று பிரசங்கித்திருப்பாரா? அதற்கு ஏதும் வாய்ப்புகள் இருந்ததா?
பிரசங்கம் என்பது இரண்டு வகைப் படும் -

- ☞ 1. நம்முடைய வார்த்தைகளினால் மற்றவர்களுக்கு போதிப்பது மற்றும்
- ☞ 2. நம்முடைய கிரியைகளினாலும், முன்னுதாரணத்தின் மூலமாகவும் போதிப்பதாகும்

இங்கு நோவா இரண்டாவது முறையை கையாண்டிருக்க வேண்டும்...ஏனென்றால் "கிரியைகள் வார்த்தைகளை விட வல்லமையுள்ளது."



இந்த உலக மக்களுக்கு முன்பாக நோவா தேவனை விசுவாசித் து, கீழ்ப் படிந்து அவர் 120 வருடங்களாக கட்டின பேழை மிக "பெரிய உபதேசமாக" அமைந்தது (ஆதியாகமம் 6-22). நோவா இந்த பேழையைக் கட்டும்போது, ஆரம்பத்தில் அவருடைய குடும்பத்திற்கு மட்டுமே தெரிந்திருக்கும். ஆனால், பேழை பெரிதாக கட்டப்படும்போது சுற்றி இருக்கும் மக்கள் அதைப் பார்த்திருப்பார்கள். பேழையை முழுமையாக கட்டி முடிக்கும்போது இந்த உலகம் முழுவதும் அந்த பேழையை கண்டது. இந்த மகா பிரமாண்டமான பேழை உலக மக்கள் காணும்படி வெட்டாந்தரையில் நின்றது. நிச்சயமாக சுற்றி இருக்கும் மக்கள் அதை பற்றி விசாரித்து கேலி செய்திருக்க வேண்டும். ஆனால், நோவா 120 வருடங்களாக எவ்விதமான சோர்வும் இல்லாமல் விசுவாசத்தோடு கடைசி வரைக்கும் அவருடைய வேலைகளை செய்து வந்தார்.

இதுவே அவருடைய "நீதியின் பிரசங்கமாக" இருந்தது!

இந்த பேழை, 300 முழம் (450 அடி) நீளமும், 50 முழம் (75 அடி) அகலமும், 30 முழம் (45 அடி) உயரமுமாக இருந்தது (ஆதியாகமம் 6-15). இவ்வளவு பெரிய பேழையை கட்டுவதைப்பற்றி சிந்தித்து பாருங்கள். நோவா இதை கட்டும்போது எவ்வித நவீன கருவிகளும் இல்லாமல் இவ்வளவு பெரிதாக பேழையை மிக அழகாக கட்டி முடித்தார்.

☞ இது கிட்டத்தட்ட கால்பந்தாட்ட மைதானத்தைப் போல ஒன்றரை மடங்காக இருந்தது!!!

இப் படியிருக்க, ஜலபிரளயம் வரைக்கும் பூமியின் மேல் மழை பெய்யாதிருந்தது.

ஆதியாகமம் 2:5,6

"...ஏனெனில் தேவனாகிய கர்த்தர் பூமியின்மேல் இன்னும் மழையைப் பெய்யப்பண்ணவில்லை...அப்பொழுது மூடுபனி பூமியிலிருந்து எழும்பி, பூமியையெல்லாம் நனைத்தது"

அதாவது, மனிதரில் ஒருவருக்கும் மழை என்றால் என்னவென்று தெரியாதிருந்தது!!

அப்படியானால், அவர்கள் இதை கேட்டவுடன் நகைத்திருக்கக் கூடும். மேலும் நோவாவுக்கு வயது சென்றதினால் மனநிலை பாதிக்கப்பட்டுள்ளது என நினைத்திருப்பார்கள். ஆனால், இப் படிப் பட்ட சூழ்நிலையிலும் காரியங்களை விசுவாசத்தோடு செய்து தார் .

இந்த விசுவாசத்தோடு நோவாவும் அவருடைய குடும்பத்தினர் ஏழு பேர் மாத்திரம் முதலாம் உலகத்திலிருந்து இரண்டாம் உலகத்திற்குள் பிரவேசித்தார்கள்.

உம்முடைய வசனமே சத்தியம். உம்முடைய வசனமே சத்தியம். உம்முடைய வசனமே சத்தியம்.

அடுத்த பாடத்தில் நாம் நோவாவையும் அவர் குடும்பத்தாரையும் ஜலபிரளயத்திற்கு பிறகு சந்திப்போம். அந்த இரண்டாம் உலகம் **எப்படி** ஆரம்பித்தது என்றும், **யார் மூலமாக** சந்ததிகள் தொடங்கியது என்றும் ஆராயவிருக்கிறோம். அதுவரை நோவாவையும் அவர் குடும்பத்தினரையும் **பேழைக்குள்** விட்டு விடுவோம்.

—————ஆமென்—————



உம்முடைய வசனமே சத்தியம்.  உம்முடைய வசனமே சத்தியம்.  உம்முடைய வசனமே சத்தியம்.

For more studies on other subjects Contact: MESSENGERS OF CHRIST E-mail: thekingdom1_6@yahoo.com /thekingdom1underscore6@gmail.com